

ಮಾನ್ಯ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು ಜಿಲ್ಲಾ ಪಂಚಾಯತ್ ಬೆಳಗಾವಿ ಇವರು  
ದಿನಾಂಕ:22-06-2013 ರಂದು ಗೋಕಾಕ ತಾಲೂಕಿಗೆ ಭೇಟಿ ನೀಡಿದ ಪರಿವೀಕ್ಷಣಾ ವರದಿ

ಬೆಳಿಗ್ಗೆ 11:00ಕ್ಕೆ ಕಾರ್ಯನಿರ್ವಾಹಕ ಅಧಿಕಾರಿಗಳು ಹಾಗೂ ತಾಲೂಕಾ ಮಟ್ಟದ ಎಲ್ಲಾ ಅಧಿಕಾರಿಗಳು  
ಮಾನ್ಯ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳನ್ನು ಸ್ವಾಗತಿಸಿದರು.

1) ಮೊದಲಿಗೆ MGNREGA ಯೋಜನೆಯಡಿ ಅಕುಶಲ ಕೂಲಿಕಾರರ ಬ್ಯಾಂಕ್ ಖಾತೆಗಳನ್ನು  
Freeze ಮಾಡುವ ಬಗ್ಗೆ ಚರ್ಚಿಸುತ್ತಾ ಒಟ್ಟು ಗೋಕಾಕ ತಾಲೂಕಿನಲ್ಲಿ  
44716 ಕುಟುಂಬಗಳಿಗೆ Jobcard ನೀಡಿದ್ದು  
69083 ಕೂಲಿಕಾರರು ಬ್ಯಾಂಕ್ ಖಾತೆ ಹೊಂದಿದ್ದಾರೆ,  
33505 ಕೂಲಿಕಾರರ ಬ್ಯಾಂಕ್ ಖಾತೆಗಳನ್ನು Freeze ಮಾಡಲಾಗಿದೆ.  
35578 ಕೂಲಿಕಾರರ ಬ್ಯಾಂಕ್ ಖಾತೆಗಳನ್ನು Freeze ಮಾಡುವುದು ಬಾಕಿಯಿದೆ.

2) ಕ್ರಿಯಾ ಯೋಜನೆ ಕುರಿತು: ರೂ.10.28ಲಕ್ಷಗಳ 21 ಮುಂದುವರೆದ  
ಕಾಮಗಾರಿಗಳಿದ್ದು,ಅದರಲ್ಲಿ ಶಿಂಧೀಕುರಬೇಟ್ ಹಾಗೂ ನಂದಗಾಂವ ಗ್ರಾಮ ಪಂಚಾಯತಿಗಳಲ್ಲಿ ಎರಡು  
ಕಾಮಗಾರಿಗಳು ಪ್ರಾರಂಭಗೊಂಡಿವೆ. ಉಳಿದ ಕಾಮಗಾರಿಗಳನ್ನು ಶೀಘ್ರ ಪ್ರಾರಂಭಿಸಲು ಸೂಚಿಸಿದರು.

3) ಸನ್ 2013-14ನೇ ಸಾಲಿನ ಕ್ರಿಯಾ ಯೋಜನೆ ಕುರಿತು: ರೂ.965.34 ಲಕ್ಷಗಳ 1738  
ಕಾಮಗಾರಿಗಳಿಗೆ ಅನುಮೋದನೆ ನೀಡಲಾಗಿದೆ.ಯಾವುದೇ ಹೊಸ ಕಾಮಗಾರಿಗಳು  
ಪ್ರಾರಂಭವಾಗಿರುವುದಿಲ್ಲ.

ಆದ್ಯತೆ 01 ರಲ್ಲಿ-76 ಕಾಮಗಾರಿಗಳು

ಆದ್ಯತೆ 02 ರಲ್ಲಿ-276 ಕಾಮಗಾರಿಗಳು

ಆದ್ಯತೆ 04 ರಲ್ಲಿ-755 ಕಾಮಗಾರಿಗಳು

ಆದ್ಯತೆ 05 ರಲ್ಲಿ-12 ಕಾಮಗಾರಿಗಳು

ಆದ್ಯತೆ 06 ರಲ್ಲಿ-362 ಕಾಮಗಾರಿಗಳು

ಆದ್ಯತೆ 07 ರಲ್ಲಿ-165 ಕಾಮಗಾರಿಗಳು

ಆದ್ಯತೆ 08 ರಲ್ಲಿ-91 ಕಾಮಗಾರಿಗಳು

ಆದ್ಯತೆ 09 ರಲ್ಲಿ-01 ಕಾಮಗಾರಿಗಳು ಅನುಮೋದನೆಯಾಗಿದ್ದು ಆದ್ಯತೆ 04ರ ವೈಯಕ್ತಿಕ ಜಮೀನು  
ಅಭಿವೃದ್ಧಿ ಕಾಮಗಾರಿಗಳನ್ನು ಶೀಘ್ರವೇ ಪ್ರಾರಂಭಿಸುವಂತೆ ಸೂಚಿಸಲಾಯಿತು.

4) ಸನ್ 2012-13ನೇ ಸಾಲಿನ Pending Bills ಕುರಿತು: ರೂ.23.77ಲಕ್ಷಗಳ Payment  
ಬಾಕಿಯಿದ್ದು, ಅದರಲ್ಲಿ Line Department(Social Forest)ರೂ.15.11ಲಕ್ಷಗಳ ಬಾಕಿಯಿದೆ  
ಏಕೆಂದರೆ ಅನುಷ್ಠಾನ ಅಧಿಕಾರಿಗಳಿಗೆ Digital Signature(DSC) Dongales ನೀಡಿರುವುದಿಲ್ಲ.  
ಗ್ರಾಮ ಪಂಚಾಯತ್‌ಗಳಿಂದ ರೂ.8.66 ಲಕ್ಷಗಳ Payment ಬಾಕಿಯಿದ್ದು ನಾಲ್ಕು ದಿನಗಳಲ್ಲಿ  
ಪಾವತಿಸಲು ಸೂಚಿಸಿದರು.

ತಾಲೂಕು ಪಂಚಾಯತ ಕಾರ್ಯಾಲಯದಲ್ಲಿ PDOs ಸಭೆ: ನಂದಗಾಂವ, ವಡೇರಹಟ್ಟಿ, ಗುಜನಾಳ, ಸುಲಧಾಳ, ಪಾಮಲದಿನ್ನಿ, ಶಿಂದ್ರೀಕುರಬೇಟ್, ದುರದುಂಡಿ, ನಲ್ಲಾನ್ಟಿ, ಮಕ್ಕಳಗೇರಿ, ಮಸಗುಪ್ಪಿ, ಹಾಗೂ ಹುಣಶ್ಯಾಳ ಪಿಜಿ ಗ್ರಾಮ ಪಂಚಾಯತಿಗಳ ಪಂಚಾಯತ್ ಅಭಿವೃದ್ಧಿ ಅಧಿಕಾರಿಗಳ ಸಭೆಯನ್ನು ಉದ್ದೇಶಿಸಿ ಇನ್ನು ಎರಡು ದಿವಸಗಳಲ್ಲಿ 05 ಕಾಮಗಾರಿಗಳ ಅಂದಾಜು ಪತ್ರಿಕೆ ತಯಾರಿಸಿಕೊಂಡು ಎರಡು ದಿನದಲ್ಲಿ ಕಾಮಗಾರಿಗಳನ್ನು ಪ್ರಾರಂಭಿಸಲು ಹಾಗೂ ಉಳಿದ ಕಾಮಗಾರಿಗಳಿಗೆ ಅಂದಾಜು ಪತ್ರಿಕೆ ತಯಾರಿಸಿ ಸಲ್ಲಿಸಲು ಅಭಿವೃದ್ಧಿ ಅಧಿಕಾರಿಗಳಿಗೆ ಹೆಚ್ಚಿನ ಆದ್ಯತೆ ನೀಡಲು ಎಲ್ಲ ಅಧಿಕಾರಿಗಳಿಗೆ ಸೂಚಿಸಲಾಯಿತು. ಪ್ರತಿಯೊಂದು ಗ್ರಾಮ ಪಂಚಾಯತಿಯವರು ಎರಡು ದಿನಗಳಲ್ಲಿ ಕನಿಷ್ಠ 05 ಕಾಮಗಾರಿಗಳನ್ನು ಪ್ರಾರಂಭಿಸಿ ವರದಿ ಮಾಡದಿದ್ದರೆ ಇದನ್ನು ಗಂಭೀರವಾಗಿ ಪರಿಗಣಿಸಿ ಸರ್ಕಾರಕ್ಕೆ ವರದಿ ಮಾಡಲಾಗುವುದು ಎಂದು ಸೂಚಿಸಲಾಯಿತು. ಪ್ರತಿ ತಾಲೂಕು ಪಂಚಾಯತ ಅಡಿಯಲ್ಲಿ ಶೌಚಾಲಯ ಕಾಮಗಾರಿ ಭೂ ಅಭಿವೃದ್ಧಿ ಕೆಲಸಗಳು, ಮತ್ತು ಸಸಿಗಳನ್ನು ನೆಡುವ ಕೆಲಸಗಳಲ್ಲಿ ಹೆಚ್ಚಿನ ಆದ್ಯತೆ ಮೇರೆಗೆ ಕೆಲಸ ನಿರ್ವಹಿಸಲು ಸೂಚಿಸಲಾಯಿತು.

ದಿ:14.6.2013 ರಂದು ಈಗಾಗಲೇ ಅಭಿವೃದ್ಧಿ ಅಧಿಕಾರಿಗಳು/ಕಾನಿಅ ಗಳ ಸಭೆ ಕರೆದು ಶೌಚಾಲಯ ಕಾಮಗಾರಿಗಳು, ಭೂಅಭಿವೃದ್ಧಿ ಕಾಮಗಾರಿಗಳನ್ನು ಪ್ರಾರಂಭಿಸಲು ತಿಳಿಸಲಾಗಿತ್ತು. ಆದರೆ ಯಾವುದೇ ಕ್ರಮ ಜರುಗಿಸದೇ ಇರುವುದಕ್ಕೆ ವಿಷಾದವ್ಯಕ್ತಪಡಿಸಲಾಯಿತು.

**ಆರೋಗ್ಯ ಇಲಾಖೆ:-** ಗ್ರಾಮದಲ್ಲಿ ಡೆಂಗ್ಯೂ, ಚಿಕುನ ಗುನ್ಯ ಮತ್ತು ಕಾಲರಾ ಹರಡದಂತೆ ಮುನ್ನೆಚ್ಚರಿಕೆ ಕ್ರಮ ಜರುಗಿಸಲು ಹಾಗೂ ಈ ಕುರಿತು ಜನರಲ್ಲಿ ಅರಿವು ಮೂಡಿಸಲು ಆರೋಗ್ಯಾಧಿಕಾರಿಗಳಿಗೆ ಸೂಚಿಸಲಾಯಿತು.

**ಅರಣ್ಯ ಇಲಾಖೆ:** ಅರಣ್ಯಕರಣದ ಕಾಮಗಾರಿಗಳಿಗೆ ತಾ.ಪಂ ದಿಂದ ಅನುಮೋದನೆಯಾಗಿದ್ದು, ತಾಂತ್ರಿಕ ಮಂಜೂರಾತಿಗಾಗಿ ಅರಣ್ಯಾಧಿಕಾರಿಗಳಿಗೆ ಸಲ್ಲಿಸಲಾಗಿದ್ದು, ತಕ್ಷಣ ಮಂಜೂರಾತಿ ನೀಡಿ ಹಿಂದಿರುಗಿಸಲು ಅರಣ್ಯಾಧಿಕಾರಿಗಳಿಗೆ ಸೂಚಿಸಲಾಯಿತು.

### **ಕಾಮಗಾರಿಗಳ ಪರಿವೀಕ್ಷಣೆ**

**1)ರಾ.ಗಾಂ.ಕು.ನಿ.ಸ.ಯೋಜನೆಯಡಿಯಲ್ಲಿ ಮಮದಾಪೂರ ಇತರೆ 09 ಹಳ್ಳಿಗಳಿಗೆ ಕುಡಿಯುವ ನೀರು ಸರಬರಾಜು ಯೋಜನೆ:-** 2012-13ನೇ ಸಾಲಿನ ಕಾಮಗಾರಿಯ ಅಂದಾಜು ಮೊತ್ತ ರೂ.60.00 ಲಕ್ಷ ಇದ್ದು ಟೆಂಡರ್ ಅನುಮೋದನೆಗಾಗಿ ಕೇಂದ್ರ ಕಚೇರಿಗೆ ಸಲ್ಲಿಸಲಾಗಿದ್ದು ಅನುಮೋದನೆಯಾದ ನಂತರ ಟೆಂಡರ್ ಕರೆಯಲಾಗುವುದು ಎಂದು ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರವರು, ಪಂಚಾಯತ ರಾಜ್ ಇಂಜಿನಿಯರಿಂಗ್ ಉಪವಿಭಾಗ, ಗೋಕಾಕ ಇವರು ತಿಳಿಸಿದರು. ಟೆಂಡರ್ ಕರೆದು ಅನುದಾನ ಬಿಡುಗಡೆ ಮಾಡಿಸಿಕೊಂಡು ಕಾಮಗಾರಿ ಪ್ರಾರಂಭಿಸಲು ಸೂಚಿಸಲಾಯಿತು.

**2)ಗೋಕಾಕ ನಗರದ ಮೆಟ್ರಿಕ್ ನಂತರದ ಬಾಲಕರ ವಸತಿ ನಿಲಯ:-** 5 ರಿಂದ 10ನೇ ತರಗತಿಯ ಮಕ್ಕಳು ಈ ವಸತಿ ನಿಲಯದಲ್ಲಿ ವ್ಯಾಸಂಗ ಮಾಡುತ್ತಿದ್ದು, ಮಕ್ಕಳಿಗೆ ಎಲ್ಲ ರೀತಿಯ ಸೌಕರ್ಯ ಇರುವುದನ್ನು ಗಮನಿಸಲಾಯಿತು. ಮಕ್ಕಳ ವಿದ್ಯಾಭ್ಯಾಸದ ಬಗ್ಗೆ ಆದ್ಯತೆ ಮೇರೆಗೆ ಗಮನಹರಿಸಲು

ತಿಳಿಸಲಾಯಿತು. ಮಕ್ಕಳನ್ನು ಸಂದರ್ಶನ ಮಾಡಲಾಗಿ ಒಳ್ಳೆಯ ಊಟ ಮತ್ತು ಸೌಕರ್ಯ ಇದೆ ಎಂದು ಗಮನಿಸಲಾಯಿತು.

**3)ಗೋಕಾಕ ತಾಲೂಕಿನ ಪರಿಶಿಷ್ಟ ಪಂಗಡದ ಮೆಟ್ರಿಕ್ ನಂತರದ ಬಾಲಕರ ವಸತಿ ನಿಲಯ:-**

ಸದ್ಯದಲ್ಲಿ ಈ ವಸತಿ ನಿಲಯವನ್ನು ಕಟ್ಟಲಾಗಿದ್ದು, ಈಗಾಗಲೇ ಅಳವಡಿಸಿದ ಕೊಠಡಿ ಬಾವಿ ವಿಫಲಗೊಂಡಿದ್ದರಿಂದ ಈ ಶಾಲೆಗಳಿಗೆ ನೀರಿನ ವ್ಯವಸ್ಥೆ ಇರುವುದಿಲ್ಲ. ಆದ್ದರಿಂದ, ಎ.ಪಿ.ಎಂ.ಸಿ.ಯಿಂದ ಪ್ರೈವೇಟ್ ಹಾಕಿ ನೀರಿನ ವ್ಯವಸ್ಥೆ ಮಾಡಿಸುವ ಕೆಲಸ ಪ್ರಗತಿಯಲ್ಲಿದೆ. ಈ ಕೆಲಸವನ್ನು 15 ದಿವಸಗಳಲ್ಲಿ ಪೂರ್ಣಗೊಳಿಸಲಾಗುತ್ತಿದ್ದು, ನಂತರ ಮಕ್ಕಳನ್ನು ಈ ವಸತಿ ನಿಲಯಕ್ಕೆ ಸ್ಥಳಾಂತರಿಸುವುದಾಗಿ ಸಂಬಂಧಪಟ್ಟ ತಾಲೂಕಾ ಸಮಾಜ ಕಲ್ಯಾಣ ಅಧಿಕಾರಿಗಳು ವಿವರಿಸಿದರು. ಕೂಡಲೇ ಸದರ ವ್ಯವಸ್ಥೆಯನ್ನು ಮಾಡಲು ಹಾಗೂ ಕೆ.ಯು.ಡಬ್ಲ್ಯು.ಎಸ್. ದಿಂದ ಮಂಜೂರಾದ ನೀರು ಪೂರೈಕೆ ಕಾಮಗಾರಿಯನ್ನು ತಕ್ಷಣ ಪೂರ್ಣಗೊಳಿಸಲು ವರದಿ ಮಾಡಲು ಸೂಚಿಸಲಾಯಿತು.

**4)ಪ್ರಾಥಮಿಕ ಆರೋಗ್ಯ ಕೇಂದ್ರ, ಮೆಳವಂಕಿ:-**

ಸದರಿ ಆರೋಗ್ಯ ಕೇಂದ್ರಕ್ಕೆ ಭೇಟಿ ನೀಡಿ ವೈದ್ಯಾಧಿಕಾರಿಗಳನ್ನು ಸಂದರ್ಶನ ಮಾಡಲಾಯಿತು. ಸಿಬ್ಬಂದಿಗಳು ಕಡಿಮೆ ಇದ್ದು ಇಲ್ಲಿ ಜನರಲ್ ಚಿಕಿತ್ಸೆ ಮಾತ್ರ ಮಾಡಲಾಗುತ್ತಿದೆ ಎಂದು ತಿಳಿಸಿದರು. ವೈದ್ಯಾಧಿಕಾರಿಗಳು ಹಾಗೂ ಒಬ್ಬ ಅಟೆಂಡರ್ ಮಾತ್ರ ಆಸ್ಪತ್ರೆಯಲ್ಲಿ ಹಾಜರಿದ್ದು, ಫಾರ್ಮಾಸಿಸ್ಟ್ ಆಸ್ಪತ್ರೆಯಲ್ಲಿ ಹಾಜರಲಿಲ್ಲ. ಆರೋಗ್ಯ ಕೇಂದ್ರಕ್ಕೆ ನರ್ಸ್ ಸಿಬ್ಬಂದಿ ಗಳು ಇರುವುದಿಲ್ಲವೆಂದು ವೈದ್ಯಾಧಿಕಾರಿಗಳು ತಿಳಿಸಿದರು. ಅದರಂತೆ ಆಸ್ಪತ್ರೆಯಲ್ಲಿ ನೀರಿನ ಸಮಸ್ಯೆ ಇದ್ದು, ಈ ಕುರಿತು ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ, ಪಂಚಾಯತ ರಾಜ್ ಇಂಜಿನಿಯರ ಉಪ ವಿಭಾಗ ಇವರಿಗೆ ಸಮಸ್ಯೆ ಬಗೆಹರಿಸಲು ಸೂಚಿಸಿದರು. ಅದಕ್ಕೆ ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರರು ಈ ಕೆಲಸ ನಿರ್ವಹಿಸಲು ಅನುದಾನದ ಕೊರತೆ ಇದ್ದು, ಅನುದಾನ ಬಿಡುಗಡೆಗಾಗಿ ವಿನಂತಿಸಿದರು.

**5)ಬಿ.ಸಿ.ಎಂ. ಹಾಸ್ಟೆಲ್ ಮೆಳವಂಕಿ:-**

36 ಮಕ್ಕಳು ವಸತಿ ನಿಲಯದಲ್ಲಿ ವಾಸವಾಗಿದ್ದು ಮಕ್ಕಳು ನೆಲದ ಮೇಲೆ ಮಲಗುವುದು ಕಂಡು ಬಂದಿದ್ದು ಅವರಿಗೆ ಕಾಟ್ ವ್ಯವಸ್ಥೆ ಮಾಡಲು ತಿಳಿಸಲಾಯಿತು. ಪರಿಶೀಕ್ಷಣೆ ಸಮಯದಲ್ಲಿ ವಸತಿಯ ಮೇಲ್ವಿಚಾರಕರು ಸ್ಥಳದಲ್ಲಿ ಲಭ್ಯವಿರಲಿಲ್ಲ. ಗೃಹ ಹಾಜರ ಇದ್ದ ಬಗ್ಗೆ ವಿವರಣೆ ಸಲ್ಲಿಸಲು ಸೂಚಿಸಲಾಯಿತು. ಹಾಗೂ ಈ ವಸತಿ ಶಾಲೆಗೆ ಸರ್ಕಾರದಿಂದ ಬರುವ ಸೌಲಭ್ಯಗಳನ್ನು ವ್ಯವಸ್ಥಿವಾಗಿ ನೀಡಲು ಹಾಗೂ ವಸತಿ ನಿಲಯಕ್ಕೆ ಒಳ್ಳೆಯ ಸೇವೆಯನ್ನು ನೀಡಲು ಎಲ್ಲ ಸಿಬ್ಬಂದಿಗಳಿಗೆ ತಿಳಿಸಲಾಯಿತು.


**6)ತವಗ ಗ್ರಾಮ ಪಂಚಾಯತ 2013-14ನೇ ಸಾಲಿನ ಕ್ರಿಯಾ ಯೋಜನೆ ಪ್ರಕಾರ ಕಾಮಗಾರಿಗಳಿಗೆ**

ಅನುಮೋದನೆ ನೀಡಲಾಗಿದೆ. ಬಸವ ವಸತಿ ಯೋಜನೆಯಡಿಯಲ್ಲಿ ವೇರಿಪೀಕೇಶನ್ ಕೆಲಸ ಪ್ರಗತಿಯಲ್ಲಿದೆ. ಮಹಾತ್ಮಾ ಗಾಂಧಿ ಯೋಜನೆಯಡಿಯಲ್ಲಿ ಕ್ರಿಯಾ ಯೋಜನೆ ಅನುಮೋದನೆಗೊಂಡಿದ್ದು

02 ದಿನದಲ್ಲಿ 05 ಕಾಮಗಾರಿಗಳನ್ನು ಪ್ರಾರಂಭಿಸಿ ವರದಿ ನೀಡಲು ಸೂಚಿಸಲಾಯಿತು. ಒಂದು ತಿಂಗಳಲ್ಲಿ 100 ಶೌಚಾಲಯ ಕಾಮಗಾರಿಗಳನ್ನು ಪೂರ್ಣಗೊಳಿಸಲು ಅಭಿವೃದ್ಧಿ ಅಧಿಕಾರಿಗಳಿಗೆ ಸೂಚಿಸಲಾಯಿತು.

**7)ಪ್ರಾಥಮಿಕ ಆರೋಗ್ಯ ಕೇಂದ್ರ, ತವಗ:-** ಸದರಿ ಆರೋಗ್ಯ ಕೇಂದ್ರವನ್ನು ಪರಿವೀಕ್ಷಿಸಲಾಗಿ, ಎಲ್ಲ ರೀತಿಯಿಂದ ಕಾಮಗಾರಿ ಸುವ್ಯವಸ್ಥಿತವಾಗಿ ನಡೆದಿರುವುದು ಕಂಡು ಬಂದಿತು. ಚಿಕಿತ್ಸೆಗಾಗಿ ಬಂದ ಜನರನ್ನು ವಿಚಾರಿಸಲಾಗಿ ಸರಿಯಾದ ಚಿಕಿತ್ಸೆ ಈ ಆರೋಗ್ಯ ಕೇಂದ್ರದಿಂದ ಲಭ್ಯವಾಗುತ್ತದೆ ಎಂದು ತಿಳಿಸಿದರು. ವೈದ್ಯಾಧಿಕಾರಿಗಳಿಗೆ ಹಾಗೂ ಇನ್ನಿತರ ಸಿಬ್ಬಂದಿಗಳಿಗೆ ಒಳ್ಳೆಯ ಸೇವೆಯನ್ನು ಜನರಿಗೆ ಒದಗಿಸಲು ಸೂಚಿಸಲಾಯಿತು.

**8)ಏಕಲವ್ಯ ಮಾದರಿ ವಸತಿ ಶಾಲೆ, ತವಗ:-** ವಸತಿ ಶಾಲೆಯಲ್ಲಿ ಎಲ್ಲ ರೀತಿಯಿಂದ ಸೌಲಭ್ಯ ಒದಗಿಸಿದ್ದು, ತೃಪ್ತಿಕರ ವ್ಯಕ್ತಪಡಿಸಲಾಯಿತು. ವಸತಿ ಶಾಲೆಯ ಮಕ್ಕಳನ್ನು ವಿಚಾರಿಸಲಾಗಿ ಸರಿಯಾದ ಬೋಧನ ಹಾಗೂ ಒಳ್ಳೆಯ ಊಟ ಸಿಗುತ್ತದೆ ಎಂದು ತಿಳಿಸಿದರು. ಶಾಲೆಯ 'ಪ್ರಾಂಶುಪಾಲರು ಶಿಕ್ಷಕ ಸಿಬ್ಬಂದಿಗಳಿಗೆ ಚರ್ಚಿಸಿ ಈ ವಸತಿ ನಿಲಯದ ಮಕ್ಕಳಿಗೆ ಒಳ್ಳೆಯ ಸೇವೆಯನ್ನು ನೀಡಲು ಸೂಚಿಸಲಾಯಿತು.

  
ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು,  
ಜಿಲ್ಲಾ ಪಂಚಾಯತ, ಬೆಳಗಾವಿ.

**ಪ್ರತಿಯನ್ನು ಮಾಹಿತಿ ಹಾಗೂ ಸೂಕ್ತ ಕ್ರಮಕ್ಕಾಗಿ ಕಳುಹಿಸಿದೆ:-**

- 1) ಉಪ ಕಾರ್ಯದರ್ಶಿ (ಆಡಳಿತ)(ಅಭಿವೃದ್ಧಿ), ಜಿಲ್ಲಾ ಪಂಚಾಯತ, ಬೆಳಗಾವಿ.
- 2) ಮುಖ್ಯ ಲೆಕ್ಕಾಧಿಕಾರಿಗಳು, ಜಿಲ್ಲಾ ಪಂಚಾಯತ, ಬೆಳಗಾವಿ.
- 3) ಮುಖ್ಯ ಯೋಜನಾಧಿಕಾರಿಗಳು, ಜಿಲ್ಲಾ ಪಂಚಾಯತ, ಬೆಳಗಾವಿ.
- 4) ಯೋಜನಾ ನಿರ್ದೇಶಕರು, ಡಿ.ಆರ್.ಡಿ.ಎ ಕೋಶ, ಜಿಲ್ಲಾ ಪಂಚಾಯತ, ಬೆಳಗಾವಿ.
- 5) ಜಿಲ್ಲಾ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಅಧಿಕಾರಿಗಳು, ಬೆಳಗಾವಿ.
- 6) ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲೂಕು ಪಂಚಾಯತ, ಗೋಕಾಕ.
- 7) ಜಿಲ್ಲಾ ಸಮಾಜ ಕಲ್ಯಾಣ ಅಧಿಕಾರಿಗಳು, ಬೆಳಗಾವಿ.
- 8) ಜಿಲ್ಲಾ ಅಧಿಕಾರಿಗಳು, ಹಿಂದುಳಿದ ವರ್ಗಗಳ ಮತ್ತು ಅಲ್ಪಸಂಖ್ಯಾತರ ಕಲ್ಯಾಣ ಇಲಾಖೆ, ಬೆಳಗಾವಿ.
- 9) ತಾಲೂಕಾ ಸಮಾಜ ಕಲ್ಯಾಣ ಅಧಿಕಾರಿಗಳು, ಗೋಕಾಕ.

  
ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು,  
ಜಿಲ್ಲಾ ಪಂಚಾಯತ, ಬೆಳಗಾವಿ.

